

अधीक्षक अभियंता, कोयना संकल्पचित्र
मंडळ, पुणे या कार्यालयासाठी डीएलपी
प्रोजेक्टर खरेदी करण्यास मंजूरी.....

महाराष्ट्र शासन
जलसंपदा विभाग
शासन निर्णय क्रमांक-संकीर्ण-१२०७/(२१६/०७)जवि.
मंत्रालय, मुंबई-४०० ०३२
दिनांक: २९ जून, २००७.

पहावे : १) शासन निर्णय वित्त विभाग क्रमांक-विअप्र-१०००/प्र.क्र.४६/२००१/विनियम,
दि.११.७.२००१

२) अ.अ. कोयना संकल्पचित्र मंडळ, पुणे यांचे पत्र क्रमांक-कोसंचिमं/वि-
४/संगणक/१२३०,
दि.१३.६.२००७.

पार्श्वभूमी:

अधीक्षक अभियंता, कोयना संकल्पचित्र मंडळ, पुणे हे कार्यालय ISO 9001 प्रमाणपत्र प्राप्त मंडळ कार्यालय असून, या मंडळाकडे प्रामुख्याने कोयना व घाटघर जलविद्युत प्रकल्पांच्या स्थापत्य भागाची संकल्पचित्रे तयार करणे, तसेच खाजगीकरणाद्वारे करण्यात येणा-या जलविद्युत प्रकल्पांचे तपासणी अहवाल तयार करणे इ. कामे सोपविण्यात आली आहेत. खाजगीकरणांतर्गत राबविण्यात येणा-या लहान जलविद्युत प्रकल्पांची संकल्पचित्रे सल्लामसलत तत्वावर तयार करणे आणि सदर प्रकल्पांच्या सविस्तर प्रकल्प अहवालांची छाननी करणे ही कामे देखील या मंडळामार्फत केली जात असून, त्या व्यतिरिक्त महाराष्ट्र जलक्षेत्र सुधार प्रकल्पांतर्गत एकात्मिक संगणकीय माहिती प्रणाली विकसित करणे ही कामे ही या मंडळाकडे सोपविण्यात आली आहेत. सदर कामांच्या बाबत सादरीकरण करणे आवश्यक असते. ज्याचा लाभ मंडळातील सर्व अभियंत्यांना त्यांची संकल्पचित्र विषयक प्रगल्भता वाढविण्यासाठी होतो व पर्यायाने संघटनेची ही क्षमता वाढते. सदर मंडळाने संकल्पचित्र विषयक सेवा खाजगी उद्योजकांना पुरवून महसूल मिळविण्यास सुरुवात केलेली असल्यामुळे सादरीकरण ही एक आवश्यक प्रक्रिया ठरली आहे. सदर परिस्थितीत या कार्यालयासाठी एक डीएलपी प्रोजेक्टर खरेदी करण्यास मंजूरी देण्याबाबतचा प्रश्न शासनाच्या विचाराधीन होता.

शासन निर्णय :-

अधीक्षक अभियंता, कोयना संकल्पचित्र मंडळ, पुणे या मंडळ कार्यालयासाठी महाराष्ट्र शासन डीआयटी अंतर्गत दर करारानुसार एक डीएलपी प्रोजेक्टर खरेदी करण्यास व त्यासाठी येणा-या रु. ९५,४५०/- (रुपये पंच्याणव हजार चारशे पन्नास फक्त) एवढ्या खर्चास या व्दारे शासनाची मंजूरी देण्यात येत आहे.

२. या बाबीसाठी होणारा खर्च, सन २००७-०८ या वित्तीय वर्षात उपरोक्त मंडळ कार्यालयास मंजुर झालेल्या अनुदानातून भागविण्यात यावा.

३. हा शासन निर्णय, शासन निर्णय वित्त विभाग क्रमांक-विअप्र-१०००/प्र.क्र.४६/२००१/ विनियम, दि. ११.७.२००१ सोबतचे परिशिष्ट वित्तीय अधिकार नियम पुस्तिका, १९७८ भाग पहिला, उपविभाग-दोन, अनुक्रमांक-३ नियम क्रमांक-७ अन्वये प्रशासकीय विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

४. हा शासन निर्णय महाराष्ट्र शासनाच्या वेबसाईटवर प्रसिध्द करण्यात आला असून त्याचा संगणक सांकेतांक २००७०६२९१८११५५००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(मु.कि.वैरागडे)
शासनाचे उप सचिव

प्रत,

महालेखापाल(लेखा व अनुज्ञेयता)-१, महाराष्ट्र राज्य,मुंबई.

महालेखापाल(लेखा परिक्षा)१, महाराष्ट्र राज्य,मुंबई.

अधिदान व लेखाअधिकारी, मुंबई

निवासी लेखापरिक्षा अधिकारी, मुंबई

कोषाधिकारी, पुणे.

संचालक, लेखा व कोषागारे, महाराष्ट्र राज्य,मुंबई

अधीक्षक अभियंता, कोयना संकल्पचित्र मंडळ,पुणे

वित्त विभाग, मंत्रालय,मुंबई

अर्थ २ कार्यासन, जलसंपदा विभाग, मंत्रालय, मुंबई.

ज.वि. कार्यासन संग्रहार्थ.